

شمال مشرقی ریاستوں میں تعمیراتی کارکنوں کی تربیت

Posted On: 01 JUN 2017 7:42PM by PIB Delhi

نئی دہلی، یکم جون ، شمال مشرقی ریاستوں میں تعمیراتی کارکنوں کو ان آلات کو استعمال کرنے کی تربیت دی جا رہی ہے، جو پردھان منتری وکاس یوجنا کے تحت استعمال کئے جاتے ہیں۔ سڑک نقل و حمل اور شاہراہوں نیز جہاز رانی کے وزیر جناب نتن گڈکری نے آج نئی دہلی میں ایک ویڈیو رابطہ کے ذریعہ ایسے ہی ایک تربیتی پروگرام کا افتتاح کیا۔ یہ تربیت نیشنل ہائی وے انفراسٹرکچر ڈیولپمنٹ کارپوریشن لمیٹیڈ شمال مشرق میں اپنے پروجیکٹوں کے مقامات پر دے رہی ہے، جس میں نیشنل اسکال ڈیولپمنٹ کارپوریشن اس کی شریک کار ہے۔ پہلے مرحلہ میں یکم سے 30 جون 2017 کے دوران پہلے مرحلہ میں بیس-بیس ورکروں کے دوگروپوں کو یعنی کل 40 ورکروں کو تریپورہ میں قومی شاہراہ-14 کے اگرتلہ-اودے پور-سبروم سیکشن پر دی جائے گی۔

تربیتی پروگرام کا افتتاح کرتے ہوئے جناب نتن گڈکری نے کہا کہ اس تربیتی پروگرام کا مقصد شمال مشرقی ریاستوں کے مقامی نوجوانوں کو ہنر سکھانا ہے تاکہ وہ اس علاقہ میں زیر تعمیر آنے والے بنیادی ڈھانچہ کے پروجیکٹوں میں روزگار حاصل کر سکیں۔ انہوں نے کہا کہ وزارت شمال مشرق میں زیادہ سے زیادہ مقامی ٹھیکیدار حاصل کر رہی ہے تاکہ وہ اپنے طور پر تربیت یافتہ مقامی نوجوانوں کو تعمیراتی کام میں شامل کر سکیں۔ جناب گڈکری نے بتایا کہ ڈرائیونگ کی تربیت دینے والے 71 اسکول بھی قائم کئے جا رہے ہیں تاکہ مقامی نوجوانوں کو تربیت دی جائے اور ان کے روزگار حاصل کرنے کے امکانات کو بڑھایا جائے۔

اس موقع پر سڑک ، نقل و حمل اور شاہراہوں نیز جہاز رانی کے وزیر مملکت جناب من سکھ ایل منداویا نے بولتے ہوئے کہا کہ مقامی نوجوانوں کو تربیت دینے سے صنعتیں شمال مشرق کی طرف راغب ہوں گی اور تعمیرات کا معیار بھی بہتر ہوگا۔

من - اش - ک ا

U-2525

(01.06.17)

(Release ID: 1491578) Visitor Counter : 2

